

Gaýdyp geldim, meni bagyşla, Eje

Category: Goşgular, Kitapcy

написано kitapcy | 23 январа, 2025

Gaýdyp geldim, meni bagyşla, Eje GAÝDYP GELDİM, MENİ BAGYŞLA,
EJE

Ynha gaýdyp geldim, işlerim paşman,
At basmajak ýerne müň sapar basar.
Diýipdiň sen gitme, edersiň puşman,
Şu garyp çatmaňy ýüregiň küýsär.

Emma men diňlemän, çykyp gidipdim,
Howaýy hyýallaň yzyna düşüp.
Behişdi durmuşy arzuw edipdim,
Bagtymy gözläpdim menziller aşyp.

Asyl jennet seň aýagyň astynda,
Galan eken şu garypja çatmada.
Özge bagt ýok eken, ýeriň üstünde,
Kabul et ogluňy, kine etme-de.

Ýöne ol çatmadan çykmady seda,
Enede çykmady gerip gujagny.
Aglady sergezdan, öküdi juda,
Görüp ody öçen eziz ojagny.

“Men seniň kalbyňda ýaşaýan ahyr,
Eziz, balam, görmeseň-de keşbimi.
Sen, şu garyp çatma siňdirde mähir,
Täzeden alawlat, öçen yşgyny.”

Ýigit Ejesini ýadyna saldy,
Geldi ýaşlygynda baky galasy...
Ene-de bir salym tirsegne galdy,
Çünki gaýdyp geldi, ýalňyz balasy.

Azat NURGELDIÝEW. Goşgular